




മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

സോഷ്യൽ ഓഡിറ്റ് റിപ്പോർട്ട്

(01.10.2018-31.03.2019)

ജില്ല - തിരുവനന്തപുരം

ബ്ലോക്ക് - പാറശ്ശാല

ഗ്രാമപഞ്ചായത്ത് - പാറശ്ശാല

വാർഡ് - വന്യ കോട് വാർഡ് (18)

20/10/2019

3.00pm

പാമ ഗാർഡൻസ് വന്യ കോട്

ആമുഖം

ഇന്ത്യയിലെ ദരിദ്രരായ ഗ്രാമീണ ജനതയുടെ ദാരിദ്ര്യം ലഘൂകരിക്കുന്നതിനും അവരുടെ ജീവിത സുരക്ഷിതത്വം ഉറപ്പു വരുത്തുന്നതിനും വേണ്ടി രൂപം കൊടുത്തിട്ടുള്ള ഒരു ബൃഹത്പദ്ധതിയാണ് മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി. കാര്ഷിക മേഖലയിലും നിര്മ്മാണ മേഖലയിലും തൊഴില് ലഭിക്കാതെ ഗ്രാമീണ ജനത ബുദ്ധിമുട്ടനുഭവിക്കുമ്പോള് അവര്ക്ക് 100 ദിവസത്തെ തൊഴിലെങ്കിലും ഉറപ്പു വരുത്തുവാന് ഈ പദ്ധതി ലക്ഷ്യമിടുന്നു. ഇങ്ങനെ തൊഴില് നല്കുന്നതിന് ഏറ്റെടുക്കുന്ന വിവിധ പദ്ധതികളിലൂടെ രാജ്യത്തിന് റെ മണ്ണും ജലവും പരമാവധി സംരക്ഷിക്കുന്നതിന് സാധ്യമാകും എന്നും പ്രതീക്ഷിക്കുന്നു.

തൊഴില് ആവശ്യപ്പെടുന്നവര്ക്ക് നിശ്ചിത കാലയളവിനുള്ളില് തൊഴില് ലഭിക്കുന്നുവെന്നും അതിന് നിര്ണ്ണയിക്കപ്പെട്ടിട്ടുള്ള വേതനം നിര്ദ്ദിഷ്ട സമയത്തിനുള്ളില് ലഭിക്കുന്നുവെന്നും ഉറപ്പു വരുത്തുന്നതിന് ഇന്ത്യന് പാര്ലമെന്റ് പാസ്സാക്കിയിട്ടുള്ള നിയമമാണ് മഹാത്മാഗാന്ധി ദേശീയ ഗ്രാമീണതൊഴിലുറപ്പ് നിയമം. 2005 ആഗസ്റ്റ് 23-ാം തീയതിയാണ് പാര്ലമെന്റ് ഈ നിയമം പാസ്സാക്കുന്നത്.

തൊഴിലും വേതനവും നിര്ദ്ദിഷ്ട സമയത്തിനുള്ളില് കൃത്യമായി ലഭിക്കുന്നതിനുള്ള അവകാശം നിയമപരമായി ഉറപ്പു വരുത്തുവെന്നതാണ് ഈ നിയമത്തിന് റെ സവിശേഷത. തൊഴില് ലഭിച്ചില്ലെങ്കില് തൊഴിലില്ലായ്മ വേതനവും തൊഴിലെടുത്തശേഷം വേതനം വൈകുകയോ ലഭിക്കാതിരിക്കുകയോ ചെയ്താല് നഷ്ടപരിഹാരവും ഈ നിയമം വ്യവസ്ഥ ചെയ്യുന്നു.

തൊഴില് ആവശ്യപ്പെടുന്നവര്ക്ക് 15 ദിവസത്തിനുള്ളില് തൊഴില് നല്കിയിരിക്കണമെന്നാണ് വ്യവസ്ഥ. അല്ലാത്തപക്ഷം പതിനാറാമത്തെ ദിവസം മുതല് അവര്ക്ക് തൊഴിലില്ലായ്മ വേതനത്തിന് അര്ഹതയുണ്ടായിരിക്കും. അതുപോലെ ചെയ്ത തൊഴിലിന് റെ വേതനം 14 ദിവസത്തില് കൂടുതല് വൈകിയാല് വൈകുന്ന ഒരോ ദിവസത്തിനും നഷ്ട പരിഹാരം ലഭിക്കുന്നതിനും അര്ഹതയുണ്ട്. തൊഴില് ആവശ്യപ്പെടുന്നവര്ക്ക് തൊഴിലോ തൊഴിലില്ലായ്മ വേതനമോ ഉറപ്പായും ഉറപ്പ് വരുത്തുന്നുവെന്നതാണ് തൊഴിലുറപ്പ് നിയമത്തിന് റെ പ്രത്യേകത.

ഇന്ത്യയിലെ ഏറ്റവും പിന്നോക്കമായ 200 ഗ്രാമീണ ജില്ലകളില് 2006 ഫെബ്രുവരി 2ആം തീയതി ഈ നിയമം നിലവില് വരുകയും പദ്ധതി നടപ്പിലാക്കുകയും ചെയ്തു. കേരളത്തില് വയനാടും, പാലക്കാടും ഈ 200 ജില്ലകളില് ഉള്പ്പെട്ടിരുന്നു. 2007 മെയ് 15 ന് 130 ജില്ലകളിലേക്ക് കൂടി ഇത് വ്യാപിപ്പിച്ചു. ഇടുക്കി, കാസര്ഗോഡ് ജില്ലകള് ഇതില് ഉള്പ്പെട്ടിരുന്നു. 2008 ഏപ്രില് 1 ന് ഇന്ത്യയിലെ ബാക്കി മുഴുവന് ജില്ലകളിലേക്കും ഇത് വ്യാപിപ്പിച്ചു. ഇന്ന് ഇന്ത്യയിലെ മുഴുവന് ഗ്രാമീണ ജില്ലകളിലും ഈ പദ്ധതി നിലവിലുണ്ട്. ആഗോളതലത്തില് സവിശേഷ ശ്രദ്ധയാകര്ഷിച്ച ഒരു അവകാശാധിഷ്ഠിത തൊഴില് നിയമമെന്ന നിലയിലും ഗ്രാമീണ മേഖലയില് ദാരിദ്ര്യ ലഘൂകരണത്തില് നിര്ണ്ണായകമായ വഴിത്തിരിവ് സൃഷ്ടിച്ച ബൃഹത് പദ്ധതി എന്നകാര്യം പരിഗണിച്ചും 2009 ഒക്ടോബര് 2-ാം തീയതി കേന്ദ്ര സര്ക്കാര് ഈ നിയമത്തെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയെന്ന് പുനര്നാമകരണം ചെയ്തു.

തിരുവനന്തപുരം ജില്ല

കേരളത്തിന്റെ തെക്കേ അറ്റത്തുള്ളതും സംസ്ഥാനത്തിന്റെ തലസ്ഥാന നഗരം ഉൾക്കൊള്ളുന്നതുമായ ജില്ല. ഭാരതത്തിന്റെ തെക്കേ അറ്റമായ കന്യാകുമാരി തിരുവനന്തപുരം ജില്ലയുടെ അതിരായ പാറശാലയില് നിന്നും 56 കിലോമീറ്റര് അകലെയായി സ്ഥിതി ചെയ്യുന്നു .

പാറശ്ശാല ബ്ലോക്ക്

തമിഴ്നാടിന്റെ അതിർത്തിയിലും കേരളത്തിന്റെ തെക്കേ അറ്റവുമായ ബ്ലോക്ക് പഞ്ചായത്ത് ആണ് പാറശ്ശാല ബ്ലോക്ക്. തമിഴ് മലയാളം എന്നീ ഭാഷകളുടെ സംഗമ സ്ഥാനം കൂടിയായതിനാൽ ജനങ്ങൾക്ക് കലയോടും സംസ്കാരത്തോടും നല്ല മതിപ്പുണ്ട് പരമ്പരാഗത കൂടിൽ വ്യവസായമായ കരിപ്പട്ടി നിർമാണത്തിൽ തുടങ്ങിയ ആധുനിക വ്യവസായ സംരംഭങ്ങൾ വളരെ ഇവരുടെ ജീവിതത്തെ സ്വാധീനിക്കുന്നുണ്ട് ഭൂരിഭാഗം ആളുകളും രണ്ടു ഭാഷ സംസാരിക്കുന്നവരാണ്.ചെങ്കൽ, കാരോട്, കുളത്തൂർ, പൂവാർ, പാറശ്ശാല, തിരുപുറം എന്നിങ്ങനെ ആറ് പഞ്ചായത്തുകളാണ് പാറശ്ശാല ബ്ലോക്കിൽ ഉൾപ്പെടുന്നത്.

പാറശ്ശാല പഞ്ചായത്ത്

പാറശ്ശാല വില്ലേജ് യൂണിയന് ആയിരുന്നു. സർക്കാർ നോമിനേറ്റ് ചെയ്യുന്നവരായിരുന്നു അംഗങ്ങൾ. 1952 ൽ പഞ്ചായത്ത് ആക്ട് നിലവിൽ വന്നതോടെ വില്ലേജ് യൂണിയൻ പഞ്ചായത്തായി മാറി. 1953 ൽ ജനാധിപത്യരീതിയിൽ നടന്ന തെരഞ്ഞെടുപ്പിൽ എസ്. സെൽവനായകം പ്രസിഡന്റ് ആയി. ഇവിടുത്തെ ജനങ്ങളിൽ ഭൂരിവിഭാഗം സാക്ഷരർ ആണ്. ജനങ്ങളുടെ പ്രധാന വരുമാനമാർഗ്ഗം കൃഷിയാണ്.

അടിസ്ഥാന വിവരങ്ങൾ

വില്ലേജ് - പാറശ്ശാല

താലൂക്ക് - നെയ്യാറ്റിൻകര

വിസ്തീർണ്ണം - 20.02 ച സെ മി

വാർഡുകളുടെ എണ്ണം - 23

അതിരുകൾ

കിഴക്ക് - കന്യാകുമാരി ഡിസ്ട്രിക്ട്

പടിഞ്ഞാറ് - ചെങ്കൽ പഞ്ചായത്ത്

തെക്ക് - കാരോട് പഞ്ചായത്ത്

വടക്ക് - പെരുങ്കടവിള ബ്ലോക്ക്



വന കോഡ് വാർഡ് (18)

പാറശ്ശാല പഞ്ചായത്ത് പതിനെട്ടാം വാർഡ് ആയ വനക്കോട് കാർഷിക പരമായി പരിപോഷിപ്പിക്കുന്നതിനും മുൻനിരയിൽ നിലകൊള്ളുന്ന വാർഡ് ആണ്. വാർഡിൽ രണ്ടു അംഗസംവാദിയും പ്രവർത്തിച്ചുവരുന്നു. പ്രകൃതി അണിയിച്ചൊരുക്കിയ തോടുകളും കുളങ്ങളും കൃഷിയ്ക്ക് അനുയോജ്യമായ ഭൂപ്രകൃതിയും പ്രദേശത്തിന് മാറ്റ് കൂട്ടുന്നു. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിലൂടെ തോടുകൾ കുളങ്ങൾ ഇവയുടെ പുനരുദ്ധാരണം ലൈഫ് ഭവനപദ്ധതി മണ്ണ് ജല സംരക്ഷണ പ്രവർത്തനങ്ങൾ തുടങ്ങിയ പ്രവർത്തനങ്ങൾ ഏറ്റെടുത്ത് നടപ്പിലാക്കിവരുന്നു .

പൊതുവിവരങ്ങൾ - അതിരുകൾ

- വടക്ക് - ഇഞ്ചി വിള
- തെക്ക് - തളച്ചാൻ വിള തമിഴ്നാട് ദേശം
- കിഴക്ക് - കളിയിക്കാവിള തമിഴ്നാട് അതിർത്തി
- പടിഞ്ഞാറ് - ചെറുവാരക്കോണം വാർഡ്

പ്രധാന നീർച്ചാലുകൾ - 3

പൊതു കുളങ്ങൾ - 3

അംഗസംവാദി - 2

കുടുംബശ്രീ യൂണിറ്റ് - 8

ജനസംഖ്യ - 3032

തോടുകൾ - 3

മൃഗാശുപത്രി- ഇല്ല

സജീവ തൊഴിലാളികൾ - 331

വീടുകൾ- 758

ആയുർവേദ ആശുപത്രി - ഇല്ല

.

മുഖ്യ ലക്ഷ്യങ്ങൾ

- അവിദഗ്ദ്ധ-കായിക തൊഴിലിൽ ഏർപ്പെടാൻ സന്നദ്ധതയുള്ള ഗ്രാമപ്രദേശങ്ങളിൽ അധിവസിക്കുന്ന ഏതൊരു കുടുംബത്തിനും ഒരു സാമ്പത്തികവർഷം 100 ദിവസത്തിൽ കുറയാത്ത തൊഴിൽ ഉറപ്പാക്കുന്നതോടൊപ്പം, ഗുണമേന്മയുള്ളതും സ്ഥായിയായിട്ടുള്ളതും ഉല്പാദനക്ഷമവുമായ ആസ്ഥികളുടെ സൃഷ്ടിയാണ് ഈ പദ്ധതിയുടെ മുഖ്യ ലക്ഷ്യം.
- ദരിദ്രരുടെ ഉപജീവനവുമായി ബന്ധപ്പെട്ട വിഭവാടിത്തറ ശക്തിപ്പെടുത്തൽ.
- സാമൂഹികമായി പിന്നോക്കം നിൽക്കുന്ന എല്ലാ കുടുംബങ്ങളെയും പദ്ധതിയിൽ ഉൾപ്പെടുത്തുക.
- പഞ്ചായത്തിരാജ് സ്ഥാപനങ്ങളെ ശക്തിപ്പെടുത്തുക.

സവിശേഷതകൾ

- നിയമത്തിൻറെ പിൻബലമുള്ള അവകാശാധിഷ്ഠിത പദ്ധതി.
- ഗ്രാമപഞ്ചായത്ത് പ്രദേശത്ത് താമസിക്കുന്ന 18 വയസ്സ് പൂർത്തിയായ ഏതൊരാളും കുടുംബത്തിൽ പങ്കാളിയാവാം.
- സ്ത്രീക്കും പുരുഷനും തുല്യ വേതനം.
- പരിസ്ഥിതി സംരക്ഷണം, കാർഷിക മേഖലയിലെ അടിസ്ഥാന സൗകര്യ വികസനം എന്നിവയ്ക്കു മുൻഗണന.
- തൊഴിലാളികൾ തന്നെ പ്രവൃത്തികൾ കണ്ടെത്താനും ആസൂത്രണ പ്രക്രിയയിൽ പങ്കാളികളായി ആകാനും അവസരം .
- ആസൂത്രണത്തിലും നിർവ്വഹണത്തിലും തികഞ്ഞ സുതാര്യത .
- കരാറുകാരോ ഇടനിലക്കാരോ ഇല്ല.
- പൊതുജന പങ്കാളിത്തത്തോടെ ലേബർ ബഡ്ജറ്റ്.
- ബാങ്ക്/പോസ്റ്റ് വഴി മാത്രം വേതന വിതരണം.
- സ്ത്രീകൾക്ക് മുൻഗണന.

- കമ്പ്യൂട്ടർ ശൃംഖല വഴിയുള്ള മോണിറ്ററിംഗ് സംവിധാനം.
- ഗ്രാമസഭ പദ്ധതി ഓഡിറ്റ് ചെയ്യുന്നു.(സോഷ്യൽ ഓഡിറ്റ് സംവിധാനം)
- പരാതിപരിഹാര സംവിധാനം

രീതിശാസ്ത്രം

കേരള സോഷ്യൽ ഓഡിറ്റ് സൊസൈറ്റി, കേരള, തിരുവനന്തപുരം ജില്ല- പാറശ്ശാല ബ്ലോക്ക് റിസോഴ്സ് പേഴ്സണാണ് തിരുവനന്തപുരം ജില്ലയിൽ പാറശ്ശാല ബ്ലോക്ക് പഞ്ചായത്തിലെ പാറശ്ശാല ഗ്രാമ പഞ്ചായത്ത് വാർഡ് 18ൽ (വന്യ കോഡ് a) സോഷ്യൽ ഓഡിറ്റ് പ്രക്രിയ നടത്തിയത്.

ആദ്യഘട്ടം:

പഞ്ചായത്ത് സെക്രട്ടറി, പ്രസിഡണ്ട്, വാർഡ് മെമ്പർ, എൻ ആർ ഇ ജി എസ് സ്റ്റാഫ് എന്നിവരുമായി സോഷ്യൽ ഓഡിറ്റ് അതിയന്നൂർ ബ്ലോക്ക് റിസോഴ്സ് പേഴ്സൺ വാർഡ് 15ൽ നടത്തേണ്ട സോഷ്യൽ ഓഡിറ്റ് പ്രവർത്തനങ്ങളെക്കുറിച്ചുള്ള ചർച്ച.

രണ്ടാം ഘട്ടം:

2018 ഒക്ടോബർ മാസംഒന്നാം തീയതി മുതൽ 2019 മാർച്ച് മാസം വരെ ഏറ്റെടുത്ത് നടത്തിയ പ്രവൃത്തികളുടെ ഫയലുകൾ, 7 രജിസ്റ്ററുകൾ, എം ഐ എസ് എന്നിവ പരിശോധിക്കൽ.

മൂന്നാം ഘട്ടം:

പരിശോധിച്ച ഫയലുകളുടെ അടിസ്ഥാനത്തിൽ പ്രവൃത്തിയിടങ്ങൾ പരിശോധിക്കൽ, ചെയ്ത പ്രവൃത്തികളുടെ അളവുകൾ പരിശോധിക്കൽ

നാലാം ഘട്ടം:

ഗുണഭോക്താക്കളോട് പ്രവൃത്തികളുടെ ഗുണഫലങ്ങൾ ചോദിച്ചറിയുകയും, സജീവ തൊഴിലാളികളെക്കണ്ട് തൊഴിൽകാർഡ്, ബാങ്ക് പാസ്സ് ബുക്ക് എന്നിവ പരിശോധിച്ച് അഭിമുഖം നടത്തലും വിവരശേഖരണം നടത്തലും.

അഞ്ചാം ഘട്ടം:

ഫീൽഡ് പരിശോധനയുടെയും ഫയൽ പരിശോധനയുടെയും അടിസ്ഥാനത്തിൽ റിപ്പോർട്ട് തയ്യാറാക്കൽ.

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി വിഭാവനം ചെയ്യുന്നത് എന്തൊക്കെയെന്നും കാര്യക്ഷമമായും ഫലപ്രദമായും ഈ പദ്ധതി എങ്ങനെ നടപ്പിലാക്കാമെന്നും ഗ്രാമപഞ്ചായത്തിനെയും തൊഴിലാളികളെയും ഗ്രാമസഭ അംഗങ്ങളെയും ബോധ്യപ്പെടുത്തുന്നതിനു വേണ്ടിയാണ് ഈ സോഷ്യൽ ഓഡിറ്റ് .

സോഷ്യൽ ഓഡിറ്റ്

മറ്റു പദ്ധതിയിൽ നിന്നും തൊഴിലുറപ്പ് പദ്ധതിയെ വ്യത്യസ്തമാക്കുന്നത് സോഷ്യൽ ഓഡിറ്റ് ആണ്. തൊഴിലുറപ്പ് നിയമം 17 (2)വകുപ്പിൽ തൊഴിലുറപ്പ് പദ്ധതിയിലൂടെ ഏറ്റെടുത്ത എല്ലാ പ്രവർത്തികളും സംബന്ധിച്ച് സോഷ്യൽ ഓഡിറ്റ് ഗ്രാമസഭ കൃത്യമായ ഇടവേളകളിൽ നടത്തണമെന്ന് സുതാര്യത ഉറപ്പു വരുത്തണമെന്നും അനുശാസിക്കുന്നു. സോഷ്യൽ ഓഡിറ്റിനു വേണ്ട സൗകര്യങ്ങൾ ചെയ്തു കൊടുക്കുക, രജിസ്റ്ററുകളും റെക്കോർഡുകളും ലഭ്യമാക്കുക, എന്നിവ ഗ്രാമപഞ്ചായത്തിലെ ചുമതലകളാണ്.

ഗ്രാമസഭകൾ ആണ് സോഷ്യൽ ഓഡിറ്റ് വേദികൾ ഒരുക്കുന്നത്. ഗ്രാമസഭ ആറുമാസത്തിലൊരിക്കൽ നിർബന്ധമായും സോഷ്യൽ നടത്തിയിരിക്കണം. സോഷ്യൽ ഓഡിറ്റ്

ഗ്രാമസഭയുടെ തീയതി, അജണ്ട, വേദി എന്നിവ നിശ്ചയിച്ചു 7 ദിവസം മുൻപ് ജനങ്ങൾക്ക് വിവരം നൽകിയിരിക്കണം. പദ്ധതിയുടെ ആസൂത്രണം, നിർവ്വഹണ, മോണിറ്ററിംഗ് തുടങ്ങിയ ചുമതലകൾ ഉള്ള എല്ലാ വ്യക്തികളും സോഷ്യൽ ഗ്രാമസഭയിൽ നിർബന്ധമായും പങ്കെടുക്കണം.

ദേശീയ ഗ്രാമീണ തൊഴിലുറപ്പ് പദ്ധതി സുഗമമായും സുതാര്യമായും സോഷ്യൽ ഓഡിറ്റ് നടത്തുന്നതിന് കേരളത്തിൽ സ്വതന്ത്ര ചുമതലയുള്ള സോഷ്യൽ ഓഡിറ്റ് യൂണിറ്റ്(as per GO (Rt) No.3906/2015/LSGD, Dated 30.12.2015)31.1.2017 നിലവിൽ വന്നു. യൂണിറ്റ് ട്രാവൻകോർ ചാരിറ്റബിള് സൊസൈറ്റി നിയമം 1955(No.TVM/TC/123/2017) പ്രകാരം രെജിസ്റ്റർ ചെയ്തിട്ടുള്ളതാണ്.

സോഷ്യൽ ഓഡിറ്റ് റിപ്പോർട്ട്

പാറശ്ശാല പഞ്ചായത്തിലെ പതിനെട്ടാം വാർഡ് ആയ വന്യകോട് ആണ് സോഷ്യൽ ഓഡിറ്റിനു വിധേയമാക്കിയ ആദ്യ വാർഡ്.വാർഡിൽ 331 സജീവ തൊഴിലാളികളാണ് ഉള്ളത്. ഇതിൽ 28 തൊഴിലാളികൾക്ക് കഴിഞ്ഞ സാമ്പത്തിക വർഷത്തിൽ 100 ദിവസം പൂർത്തിയാക്കാൻ കഴിഞ്ഞിട്ടുണ്ട്.

വാർഡിൽ ഓഡിറ്റിന് വിധേയമാക്കിയ പ്രവർത്തികൾ

നമ്പർ	പ്രവർത്തികൾ	വർക്ക് കോഡ്	ആരംഭിച്ച തീയതി	അവസാനിച്ച തീയതി	ചിലവായ തുക
1	ഭൂവികസനം	WC/328543	10/10/18	4/12/18	485613
2	മണ്ണ് ജലസംരക്ഷണം	WC/341193	01/3/19	28/3/19	478890
3	തച്ചുകുഴി മുതൽ കാനക്കുഴി വരെ ചാനൽ ചെളി കോരൽ	WC/321195	27/12/18	25/1/19	115774
4	തച്ചോട് മുതൽ തച്ച കുഴി വരെ ചാനൽ ചെളി കോരൽ	WC/321194	27/12/18	22/1/19	124132
5	കല്ലുവിള പാറവിള ചാനൽ ചെളി കോരൽ	WC/321197	27/12/18	24/1/19	123260

ലൈഫ് ഭവന നിർമ്മാണ പദ്ധതികൾ

നമ്പർ	ഗുണഭോക്താക്കൾ	വർക്ക് കോഡ്
-------	---------------	-------------



1	സാവിത്രി	IF/402388
2	സുശീല	IF/379389
3	പാഞ്ചാലി	IF/389531
4	വിജില	IF/370565
5	ജയൻ	IF/377265
6	സുലോചന	IF/404083

ലൈഫ് ഫയൽ പരിശോധന വിവരങ്ങൾ

ഭരണാനുമതി സാങ്കേതിക അനുമതി വിശദമായ എസ്റ്റിമേറ്റ് ഫോട്ടോ (പണിപൂർത്തിയാക്കിയ ഫോട്ടോ ഇല്ലായിരുന്നു) വെജ് ലിസ്റ്റ് തുടങ്ങിയ രേഖകൾ എല്ലാ ഫയലിലും ഇല്ലായിരുന്നു.

മസ്റ്റർറോളിൽ രേഖപ്പെടുത്തലുകൾ പൂർണ്ണമാണ് എന്നാൽ ആവശ്യമായ സാക്ഷ്യപ്പെടുത്തലുകൾ ഇല്ല.

ഓരോ മെഷർമെന്റ് ബുക്കിലും പ്രവർത്തിയുടെ വിശദാംശങ്ങൾ രേഖപ്പെടുത്തിയിട്ടുണ്ട്.

വി ഇ ഒ റിപ്പോർട്ട് ഫയലിൽ ഉൾക്കൊള്ളിച്ചിട്ടുണ്ട്.

2 ഫയലിൽ (പാഞ്ചാലി If /38 95 41), (വിജില If/ 37 0 5 65)ഒപ്പിൽവൈര്യമുള്ളതായി കാണാൻ സാധിച്ചു.

ഫീൽഡ്

ഫീൽഡ് തല പരിശോധനയിൽ ഒരു വീട് ഒഴികെ ബാക്കിയെല്ലാം പൂർത്തിയായ നിലയിലാണ്.

എത്ര ദിവസത്തെ മസ്റ്റർറോൾ ലഭിച്ചിട്ടുണ്ടെന്ന് ഗുണഭോക്താക്കൾക്ക് വ്യക്തമായി അറിയില്ല.

ഫയലുകളിലെ രേഖകളിൽ 90 ദിവസത്തെ വേതനം ലഭിച്ചതായി രേഖപ്പെടുത്തിയിരിക്കുന്നു എന്നാൽ ഫീൽഡ് പരിശോധനയിൽ ഗുണഭോക്താക്കൾക്ക് എത്ര രൂപ ലഭിച്ചു എന്ന് വ്യക്തമായില്ല.

7 രജിസ്റ്റർ പരിശോധന

കേന്ദ്ര സർക്കാരിന്റെ നിർദ്ദേശപ്രകാരം താഴെപ്പറയുന്ന 7 രജിസ്റ്ററുകൾ നിർബന്ധമായും ഗ്രാമപഞ്ചായത്തിൽ സൂക്ഷിക്കേണ്ടവയാണ്.

- 1) തൊഴിൽ കാർഡിനുള്ള കുടുംബാപേക്ഷയുടെ രജിസ്റ്റർ
- 2) ഗ്രാമസഭ രജിസ്റ്റർ

3) തൊഴിൽ ആവശ്യപ്പെട്ടതും തൊഴിൽ കൊടുത്തതും സംബന്ധിച്ച രജിസ്റ്റർ

4) പ്രവർത്തിയുടെ ലിസ്റ്റും ചിലവും വിശദാംശങ്ങളും സംബന്ധിച്ച രജിസ്റ്റർ

5) സ്ഥിര ആസ്തികളുടെ രജിസ്റ്റർ

6) പരാതി രജിസ്റ്റർ

7) സാധന രജിസ്റ്റർ

2018-19 സാമ്പത്തിക വർഷത്തെ രജിസ്റ്ററുകൾ വളരെ വൃത്തിയായും ചിട്ടയോടും കൂടി സൂക്ഷിച്ചിരിക്കുന്നു എന്ന് എടുത്തു പറയേണ്ട കാര്യം ആണ്.

1) തൊഴിൽ കാർഡിനുള്ള കുടുംബാപേക്ഷയുടെ രജിസ്റ്റർ

കുടുംബങ്ങളുടെ തൊഴിൽ കാർഡ് വിവരങ്ങൾ (Job Card Number, Date of Card issued, Name, age, bank account number) MIS ല് നിന്നും പകർപ്പ് എടുത്തു സൂക്ഷിച്ചിരിക്കുന്നു. 2018-19 സാമ്പത്തിക വർഷത്തിൽ 190 തൊഴിൽ കാർഡ് അപേക്ഷ വിവരങ്ങൾ ആണ് രേഖപ്പെടുത്തിയിരിക്കുന്നത്.

2) ഗ്രാമസഭ രജിസ്റ്റർ

ഗ്രാമസഭ രജിസ്ട്രറിൽ തൊഴിൽ ഗ്രാമസഭ, 1/07/2019ൽ കൂടി പ്രവർത്തികൾ വിശദമായ ചർച്ച ചെയ്തു തീരുമാനിച്ചിട്ടുണ്ട്. അവ ബുക്കിൽ രേഖപ്പെടുത്തിയിട്ടുണ്ട്

3) തൊഴിൽ ആവശ്യപ്പെട്ടതും തൊഴിൽ കൊടുത്തതും സംബന്ധിച്ച രജിസ്റ്റർ

തൊഴിലാളികൾ തൊഴിൽ ആവശ്യപ്പെട്ടുകൊണ്ടുള്ളതിന്റെ വിവരം MIS ല് നിന്നും പ്രിന്റ് എടുത്തു രജിസ്റ്ററിൽ ഒട്ടിച്ചു ചേർത്തിട്ടുണ്ട്

4) പ്രവർത്തിയുടെ ലിസ്റ്റും ചിലവും വിശദാംശങ്ങളും സംബന്ധിച്ച രജിസ്റ്റർ

പ്രവർത്തിയുടെ വിശദ വിവരങ്ങൾ MIS ല് നിന്നും പ്രിന്റ് എടുത്തു സൂക്ഷിച്ചിട്ടുണ്ട്

5) സ്ഥിര ആസ്തികളുടെ രജിസ്റ്റർ

സ്ഥിര ആസ്തികളുടെ രജിസ്റ്റർ റിൽ ആണ് അവസാനമായി ആസ്തി

രേഖപ്പെടുത്തിയിട്ടുള്ളത്

6) പരാതി രജിസ്റ്റർ

പദ്ധതി കായലവില് ഇതുമായി ബന്ധപ്പെട്ടു ഒരു പരാതിയും ലഭിച്ചതായി രേഖപ്പെടുത്തിയിട്ടില്ല.

7) സാധന രജിസ്റ്റർ

ഓഡിറ്റ് കാലയളവില് സാധനത്തിന്റെ വിശദവിവരം MIS ല് നിന്നും പ്രിന്റ് എടുത്തു രജിസ്റ്റർനില് ഒട്ടിച്ചു ചേര് ത്തിട്ടുണ്ട്

7. രജിസ്റ്റർ പരിശോധനാ വിശദാംശങ്ങൾ

1.ജോബ് കാർഡ് രജിസ്റ്റർ

331 തൊഴിലാളികളുടെ വിശദാംശങ്ങൾ ഉണ്ടായിരുന്നതിൽ 12 തൊഴിലാളികളുടെ ഫോട്ടോ പതിച്ചിട്ടില്ല.

2. ഡിമാൻഡ് രജിസ്റ്റർ, പേയ്മെന്റ് ഓഫ് അലോക്കേഷൻ ഓഫ് വർക്ക്

ഓരോ തൊഴിലാളികളും എത്ര ദിവസം ജോലി ചെയ്തു അവരുടെ വേതനം, മസ്റ്റർ റോൾ നമ്പർ, വർക്ക് കോഡ് എന്നിവ ഉണ്ടായിരുന്നു.

3. വർക്ക് രജിസ്റ്റർ

80 പ്രവർത്തകളുടെ വിശദ വിവരങ്ങൾ നൽകിയിരുന്നു

2018-19, 2019-20 എന്നീ സാമ്പത്തിക വർഷങ്ങളിലെ രേഖപ്പെടുത്തലുകളും തുടർന്നുള്ള രേഖപ്പെടുത്തലുകളും ഉണ്ടായിരുന്നു

4. ഫിക്സഡ് അസറ്റ് രജിസ്റ്റർ

31/3/2018 വരെ പൂർത്തീകരിച്ച പ്രവർത്തകളുടെ വിശദാംശങ്ങൾ ഉണ്ടായിരുന്നു

5. പരാതി രജിസ്റ്റർ

20/4/2018 ൽ രജിസ്റ്റർ ചെയ്ത പരാതി തമിഴ്നാട്ടിൽ ഫാം പോണ്ട് നിർമ്മിച്ചതിന് എഇ / ഓവർസിയർ എന്നിവർക്കെതിരെ

25/4/2018 വ്യാജ ഒപ്പ് രേഖപ്പെടുത്തി എന്ന പരാതിയും ഇവരണ്ടും പരിഹരിച്ചതായി രേഖപ്പെടുത്തിയിരിക്കുന്നു

തുടർന്ന് പരാതികൾ രജിസ്റ്റർ ചെയ്തിട്ടുള്ള തായി കാണുന്നില്ല

6. മെറ്റീരിയൽ രജിസ്ട്രാർ

2017-18 മുതൽ 2019-20 സാമ്പത്തിക വർഷം വരെയുള്ള പ്രവർത്തികളുടെ വിശദാംശങ്ങൾ ഉണ്ടായിരുന്നു

7. ഗ്രാമസഭ രജിസ്റ്റർ

14/2/2008 മുതലുള്ള ഗ്രാമസഭാ മിനിറ്റ്സ്സുകൾ രേഖപ്പെടുത്തിയിരിക്കുന്നു എന്നാൽ മിനുട്ട്സുകൾ പൂർണ്ണം അല്ലായിരുന്നു.

പ്രവർത്തിയുടെ വിശദാംശങ്ങളിലേക്ക്

ഭൂവികസനം (wc/328543)

ഫയൽ

കവർപേജ് അപൂർണ്ണമായിരുന്നു

നിയമപ്രകാരം ഫയൽ ഉൾക്കൊള്ളിച്ചിരിക്കേണ്ട 22 രേഖകളിൽ ഭരണാനുമതി, സാങ്കേതിക അനുമതി, വിശദമായ എസ്റ്റിമേറ്റ്, ഫോട്ടോ, വേജ് ലിസ്റ്റ്, മസ്റ്റർ റോൾ, മെഷർമെന്റ് ബുക്ക്, സൈറ്റ് ഡയറി എന്നീ രേഖകൾ ഫയലിൽ ഉൾക്കൊള്ളിച്ചിരിക്കുന്നു

മൂല്യനിർണയ സാക്ഷ്യപത്രം ഉണ്ട്.

എഴുതിത്തയ്യാറാക്കിയ 67 പേരുടെ ഡിമാൻഡ് ഫോം ആണ് ഉണ്ടായിരുന്നത്

പ്രവർത്തി അനുവദിച്ചതായി എ ഇ യുടെ സാക്ഷ്യപ്പെടുത്തലും ഉണ്ട്.

മസ്റ്റർ റോളിൽ രേഖപ്പെടുത്തലുകൾ പൂർണ്ണമല്ല പരിശോധന ഉദ്യോഗസ്ഥന്റെ സാക്ഷ്യപ്പെടുത്തലും ഒപ്പും ഇല്ല.

മസ്റ്റർ റോളിൽ തിരുത്തലുകൾ ഉണ്ടായിരുന്നു തുടർച്ചയായി ഹാജരാകാത്ത 21 തൊഴിലാളികൾ ഉണ്ടെന്ന് മസ്റ്റർ റോളിൽ രേഖപ്പെടുത്തലിൽ കാണുന്നു.

വർക്ക് കംപ്ലീഷൻ സർട്ടിഫിക്കറ്റ്, മെറ്റീരിയൽ ലിസ്റ്റ് മുതലായ രേഖകൾ ഉണ്ടായിരുന്നു.

ഭൂവുടമകളുടെ കരം തീർത്ത രസീത്, ആധാർ, പാസ്പോർട്ട് എന്നിവയുടെ പകർപ്പ് ഫയലിൽ ഉൾക്കൊള്ളിച്ചിട്ടുണ്ട്.

ഫീൽഡ്

13 പുരയിടങ്ങളിൽ ആയി പ്രവർത്തി നടപ്പിലാക്കിയതിന്റെ രേഖകളാണ് ഫയലിൽ ഉണ്ടായിരുന്നത്.

മെഷർമെന്റ് ബുക്ക് പ്രകാരം 223 ട്രെഞ്ചുകൾ 458 മഴക്കുഴികൾ, 108 കമ്പോസ്റ്റ് കുഴികൾ, 477 തെങ്ങും കുഴികൾ 229 ബണ്ടുകളുടെ നിർമ്മാണം എന്നിവ രേഖപ്പെടുത്തിക്കാണുന്നു.

ഫീൽഡ് തല പരിശോധനയിൽ എം ബുക്ക് പ്രകാരമുള്ള പ്രവർത്തികൾ പുരയിടങ്ങൾ ചെയ്തിട്ടുണ്ട്. എങ്കിലും ഭൂരിഭാഗം പ്രവർത്തി സ്ഥലവും നിൽപ്പായും കാടുപിടിച്ചതയുമാണ് കാണപ്പെട്ടത്.

ഫീൽഡ് തല പരിശോധനയിൽ 216 മഴക്കുഴി 124 തെങ്ങിൻ കുഴി 16 കമ്പോസ്റ്റ് കുഴി 209 ബന്ധുക്കളുടെ പ്രവർത്തനം എന്നിവ കാണാൻ സാധിച്ചു.

പ്രവർത്തിയിൽ 1774 തൊഴിൽദിനങ്ങൾ ആയി 488613 രൂപ ചെലവഴിച്ചിട്ടുണ്ട്.

സിറ്റിസൺ ഇൻഫർമേഷൻ ബോർഡ് ഉണ്ടായിരുന്നു.

മണ്ണുജല സംരക്ഷണ പ്രവൃത്തികൾ (wc/341193)

ഫയൽ

എഴുതിത്തയ്യാറാക്കിയ ഡിമാൻഡ് ഫോമിൽ 90 പേർ ഉണ്ടായിരുന്നു.

ഡിമാൻഡ് ചെയ്ത എല്ലാവർക്കും തൊഴിൽ ലഭിച്ചിട്ടുണ്ട്.

എം ബുക്കിൽ പ്രവർത്തിയുടെ വിശദമായ രേഖപ്പെടുത്തലുകൾ ഉണ്ട്. തൊഴിൽ ഉപകരണങ്ങളുടെ വാടകയും രേഖപ്പെടുത്തിയിട്ടുണ്ട്.

കരം തീർത്ത രസീതിന്റെ പകർപ്പുകൾ ഫയലിൽ ഉൾക്കൊള്ളിച്ചിട്ടുണ്ട്.

മാസ്റ്റർ റോളിൽ 6 തിരുത്തലുകൾ ഉണ്ടായിരുന്നു. 18 തൊഴിലാളികൾ തുടർച്ചയായി ഹാജരാകാത്തതായും രേഖപ്പെടുത്തലുകളിൽ കാണാൻ സാധിച്ചു.

സൈറ്റ് ഡയറിയിൽ വർക്ക് കോഡ് എസ്റ്റിമേറ്റ് തുക, പ്രവർത്തി ആരംഭിച്ച തീയതി പ്രവർത്തി അവസാന തീയതി എന്നിവ രേഖപ്പെടുത്തിയിരുന്നു.

മൂന്ന് ഘട്ടത്തിലുള്ള ഫോട്ടോകളുണ്ടായിരുന്നു.

പ്രവർത്തി പൂർത്തീകരിക്കപ്പെട്ടുണ്ടെന്നുള്ള സാക്ഷ്യപത്രം, മസ്റ്റർ റോൾ മൂവ്മെന്റ് സ്ലിപ്പ് എന്നിവ ഉണ്ടായിരുന്നു. എന്നാൽ ഉദ്യോഗസ്ഥരുടെ ഒപ്പും സീലും രേഖപ്പെടുത്തിയിട്ടില്ല.

ചെക്ക് ലിസ്റ്റ്, തൊഴിൽ ഉപകരണങ്ങളുടെ വാടക, സാക്ഷ്യപത്രം, വി എംസി റിപ്പോർട്ട്, വിസിറ്റർസ് റിപ്പോർട്ട് എന്നിവ ഉണ്ടായിരുന്നു.

ഫീൽഡ്

9 പ്രവർത്തി സ്ഥലങ്ങളായി പ്രവർത്തി നടപ്പിലാക്കിയതിന്റെ രേഖകളാണ് ഫയലിൽ ഉണ്ടായിരുന്നത്.

മെഷർമെന്റ് ബുക്കിൽ 421 ട്രെൻഞ്ച് കൾ, 395 മഴക്കുഴി, 431 തെങ്ങിൻ കുഴി, 33 കമ്പോസ്റ്റ് കുഴി ബണ്ടുകളുടെ നിർമ്മാണം എന്നീ പ്രവർത്തികൾ നടപ്പിലാക്കിയിട്ടുള്ളത് രേഖപ്പെടുത്തി കാണുന്നത്.

ഫീൽഡ് പരിശോധനയിൽ 320 ട്രെൻഡുകൾ, 340 മഴക്കുഴികൾ, 350 തെങ്ങിൻ കുഴികൾ, 18 കമ്പോസ്റ്റ് കുഴികൾ ബണ്ടുകളുടെ നിർമ്മാണം എന്നീ പ്രവർത്തികൾ കാണാൻ സാധിച്ചു. രണ്ട് പ്രവർത്തി സ്ഥലം തൊഴിൽ ചെയ്തിട്ടുണ്ട് എന്നാൽ ഇപ്പോൾ കാടുപിടിച്ച നിലയിലാണ്.

സിറ്റിസൺ ഇൻഫർമേഷൻ ബോർഡ് ഉണ്ടായിരുന്നു.



തച്ചുകുഴി മുതൽ കാനകുഴി വരെ ചാനൽ ചെളി കോരൽ (wc/3211 95)

ഫയൽ

കവർ പേജിലെ രേഖപ്പെടുത്തലുകൾ പൂർണ്ണമല്ല.

ഏഴുതിത്തയ്യാറാക്കിയ 29 പേരുടെ ഡിമാൻഡ് ഫോമാണ് ഉണ്ടായിരുന്നത്.

മാസ്റ്റർ റോളിൽ തുടർച്ചയായി 14 തൊഴിലാളികളാണ് ഹാജരാകാത്തതായി രേഖപ്പെടുത്തിയിട്ടുണ്ട്. ഒപ്പിനു മേൽ ആപ്സ് രേഖപ്പെടുത്തിയതായും കാണാൻ സാധിച്ചിട്ടുണ്ട്.

ഫീൽഡ്

29 പേർ 24 ദിനങ്ങളായി 404 പ്രവൃത്തിദിനങ്ങളായി പ്രവർത്തി ചെയ്തിട്ടുണ്ട് എന്നാണ് ഫയലിലെ രേഖപ്പെടുത്തലുകൾ.

എം ബുക്ക് പ്രകാരം 620 മീറ്റർ പ്രവർത്തി ചെയ്തതായി രേഖപ്പെടുത്തിയിട്ടുണ്ട്.ഫീൽഡ് തല പരിശോധനയിൽ അതേ അളവിൽ ചെയ്തതായി കണ്ടെത്തി. നിലവിൽ ഭൂരിഭാഗം പ്രവർത്തി സ്ഥലവും കാടുപിടിച്ച് നിലയിലും നിൽക്കുന്നതായും കാണാൻ സാധിച്ചു.

ഇൻഫർമേഷൻ ബോർഡ് ഉണ്ടായിരുന്നു.

തച്ചോട്ട് മുതൽ തച്ചക്കുഴി വരെ ചാനൽ ചെളി കോരൽ (wc/3211 94)

ഫയൽ

ഏഴുതിത്തയ്യാറാക്കിയ ഡിമാൻഡ് ഫോമിൽ 26 പേർ തൊഴിലിനായി ആവശ്യപ്പെട്ടിട്ടുണ്ട് ബന്ധപ്പെട്ട ഉദ്യോഗസ്ഥന്റെ ഒപ്പ് ഇല്ലായിരുന്നു.

സൈറ്റ് ഡയറിയിൽ, ചെക്ക് ലിസ്റ്റ് തൊഴിൽ ഉപകരണങ്ങളുടെ വാടക, VMC, സന്ദർശക കുറിപ്പ് എന്നിവ ഉണ്ടായിരുന്നു. വർക്ക്കോഡ് രേഖപ്പെടുത്തിയിട്ടില്ലാ യിരുന്നു.

ഫീൽഡ്

21 ദിവസം 433 പ്രവൃത്തിദിനങ്ങളായി പ്രവർത്തി ചെയ്തിട്ടുണ്ട്.

മെഷർമെന്റ് ബുക്ക് പ്രകാരം 800 മീറ്റർ പ്രവർത്തി നടന്നിട്ടുള്ളതായി രേഖപ്പെടുത്തിയിട്ടുണ്ട്. എന്നാൽ 420 മീറ്റർ മാത്രമേ അളവെടുക്കാൻ സാധിച്ചിട്ടുള്ളൂ ബാക്കിഭാഗം അളവെടുക്കാൻ സാധിക്കാത്തവിധം കാടുപിടിച്ചു നി ലയിലാണ്

സിറ്റിസൺ ഇൻഫർമേഷൻ ബോർഡ് ഉണ്ടായിരുന്നു.

കല്ലുവിള പാറവിള ചാനൽ ചെളി



കോരൽ(wc/32 11 97)

ഫയൽ

എഴുതി തയ്യാറാക്കിയ 25 പേരുടെ ഡിമാൻഡ് ഫോം ആണ് ഉണ്ടായിരുന്നത്. 25 പേർക്കും തൊഴിൽ ലഭിച്ചിട്ടുണ്ട്.

മസ്റ്റർ റോളിൽ തിരുത്തലുകൾ ഇല്ലായിരുന്നു. 2 തൊഴിലാളികൾ തുടർച്ചയായി ഹാജരാകാത്തതായി രേഖപ്പെടുത്തിയിട്ടുണ്ട്.

ഭൂഉടമകളുടെ ആധാർ റേഷൻ കാർഡ് ബാങ്ക് പാസ് ബുക്ക് കരസീത് ഇലക്ഷൻ ഐഡികാർഡ് ഫയലിൽ ഉൾക്കൊള്ളിച്ചിട്ടുണ്ട്.

ഭരണാനുമതി സാങ്കേതികാനുമതി എന്നിവ ഉണ്ടായിരുന്നു എന്നാൽ ബന്ധപ്പെട്ട ഉദ്യോഗസ്ഥന്റെ ഒപ്പ് ഉണ്ടായിരുന്നില്ല.

മുന്ന് ഘട്ടത്തിലുള്ള ഫോട്ടോസ് ഉണ്ടായിരുന്നില്ല.

സൈറ്റി പൂർണ്ണമായിരുന്നു.

ഫീൽഡ്

എം ബുക്ക് പ്രകാരം 650 മീറ്റർ പ്രവർത്തി ചെയ്തതായി രേഖപ്പെടുത്തിയിട്ടുണ്ട്.

■ ഫീൽഡ്തല പരിശോധനയിൽ അതേ അളവിൽ പ്രവർത്തി ചെയ്തതായി കണ്ടെത്തി. എന്നാൽ ഭൂരിഭാഗം സ്ഥലവും ചെളികെട്ടി നിൽക്കുന്നതായാണ് കാണാൻ സാധിച്ചത്.

സിറ്റിസൺ ഇൻഫർമേഷൻ ബോർഡ് ഉണ്ടായിരുന്നു.

പൊതുവായ കണ്ടെത്തലുകൾ

ഫയലുകളിലെ രേഖകൾ സൂക്ഷിച്ചിരിക്കുന്നത് ശരിയായ ക്രമത്തിൽ അല്ല.

പരിശോധനയ്ക്ക് വിധേയമാക്കിയ ഫയലുകളിലെ മെഷർമെന്റ് ബുക്കുകൾ ഒന്നും തന്നെ സർട്ടിഫൈ ചെയ്തിട്ടില്ല.

അർദ്ധ വിദഗ്ധ വിദഗ്ധ മസ്റ്റർ റോളുകൾപൂർണ്ണമായ രേഖപ്പെടുത്തലുകളോടെഅല്ല സൂക്ഷിച്ചിരിക്കുന്നത്.

മെഷർമെന്റ് ബുക്ക് മസ്റ്റർ റോൾ എന്നീ രേഖകളിലെ തിരുത്തലുകൾ അനുവദനീയമല്ല.

ഭൂവികസന പ്രവർത്തികളിൽ ശരിയായ വിധത്തിൽ പ്രവർത്തി നടപ്പിലാക്കാൻ ശ്രമിച്ചിട്ടുണ്ടെങ്കിലും നിലവിൽ വിലയിരുത്താൻ സാധിക്കാത്ത നിലയിലാണ് ഭൂരിഭാഗം സ്ഥലവും.

പഞ്ചായത്തിൽ സൂക്ഷിക്കേണ്ട 7 രജിസ്റ്ററുകളിൽ ഗ്രാമസഭ രജിസ്റ്റർ ഓരോ വാർഡിലും ആവശ്യമാണ് എന്നാൽ ഇത്തരത്തിലൊരു രജിസ്റ്റർ ഉണ്ടായിരുന്നില്ല.

മസ്റ്റർറോജുകളിൽ സെക്രട്ടറി, പരിശോധന ഉദ്യോഗസ്ഥൻ എന്നിവരുടെ സാക്ഷ്യപ്പെടുത്തലുകൾ ഉണ്ടായിരുന്നില്ല.

ഫയലുകൾ കൃത്യതയോടെ ക്രമീകരിക്കാത്തതു സോഷ്യൽ ഓഡിറ്റ് പ്രവർത്തനങ്ങളെ സാരമായി ബാധിക്കുകയും ചെയ്തിട്ടുണ്ട്.

നിർദ്ദേശങ്ങൾ

ഫയലുകളിൽ ഉള്ള രേഖകൾ കൃത്യതയോടെയും ശരിയായ ക്രമത്തിൽ സൂക്ഷിക്കാൻ ശ്രദ്ധിക്കേണ്ടതാണ്.

കളിസ്ഥലം, നടപ്പാതകളുടെ നിർമ്മാണം മുതലായവ വാർഡ് തലത്തിൽ നടപ്പാക്കാവുന്നതാണ്.

പദ്ധതിയിലൂടെ നടപ്പിലാക്കുന്ന പ്രവർത്തനങ്ങൾ നിയമാനുസൃതമായ കാലയളവിൽ നിലനിൽക്കാൻ ഉതകുന്നവിധം നടപ്പിലാക്കേണ്ട അതാണ്.

ഭൂവികസനം പോലുള്ള പ്രവർത്തനങ്ങൾ ഭൂവുടമകൾക്ക് പ്രവർത്തിയെ സംബന്ധിക്കുന്ന വ്യക്തമായ ധാരണ നൽകിക്കൊണ്ട് നടപ്പിലാക്കേണ്ടത്.

തൊഴിലാളികൾക്ക് ആവശ്യമായ സൗകര്യങ്ങൾ ഉറപ്പുവരുത്തി നൽകേണ്ടതാണ്.

മസ്റ്റർ റോജുകളിൽ ആവശ്യമായ സാക്ഷ്യപ്പെടുത്തലുകൾ ഉണ്ടായിരിക്കേണ്ടത് അനിവാര്യമാണ്.

അതാത് സാമ്പത്തിക വർഷത്തിലെ ഫയലുകൾ കൃത്യതയോടെ ക്രമീകരിക്കാൻ ശ്രദ്ധിക്കേണ്ടതാണ്.

ഗ്രാമസഭ പരാമർശങ്ങൾ

ഗ്രാമസഭയിൽ പങ്കെടുത്ത ഭൂരിപക്ഷം തൊഴിലാളികളും ആവശ്യപ്പെട്ടത് 100 ദിവസത്തെ ജോലി വേണം എന്നതാണ്.

പ്രവൃത്തിസമയം നാലുമണിവരെ ആകണമെന്ന് തൊഴിലാളികൾ അഭിപ്രായപ്പെട്ടു.

തൊഴിലാളികൾക്ക് യാതൊരുവിധ സുരക്ഷാസംവിധാനങ്ങളും നിർവഹണ ഏജൻസിയായ പഞ്ചായത്തിൽ നിന്നും ലഭിക്കുന്നില്ല.

നിലവിൽ സുരക്ഷാ സംവിധാനങ്ങൾ കായി തൊഴിലാളികൾക്കിടയിൽ നിന്നുമാണ് തുക ഈടാക്കുന്നത്.

പുതുക്കളം നടപ്പാതയുടെ നിർമ്മാണം പരിസരവാസികളുടെ ആവശ്യമായി ഉന്നയിച്ചിരുന്നു.

പ്രവർത്തി സമയം 9 മണി മുതൽ നാല് മണി വരെ ആകണമെന്ന് തൊഴിലാളികൾ ആവശ്യപ്പെട്ടു.

(പ്രത്യേക പരാമർശം)

നിർവഹണ ഏജൻസിയിൽ നിന്നും വാർഡ് മെമ്പർ ഒഴികെ മറ്റാരും തന്നെ എത്തിയിരുന്നില്ല.

നിർവഹണ ഏജൻസി സമീപിച്ചപ്പോൾ നിരുത്തരവാദിത്തപരമായ സമീപനമാണ് ആയിരുന്നു കൈക്കൊണ്ടത്.

റിപ്പോർട്ട് തയ്യാറാക്കിയത്

BRP Anusree

VRP Biji L

VRP Renimol TG

VRP Syamily

VRP Athira DC
